

विकास नियंत्रण नियमावली ३३ (९) सुधारित
तरतूदींची अंमलबजावणी.

नागरी नुतनीकरण योजना उच्चाधिकार
समितीचे गठण, कर्तव्ये व जबाबदा-यांबाबत.

महाराष्ट्र शासन

नगर विकास विभाग,

शासन आदेश क्रमांक टिपीबी-४३०७/२३४६/प्र.क्र.१०६/२००८/भाग-२/नवि-११
मंत्रालय, मुंबई ४०० ०३२, दिनांक: २ मार्च, २००९.

मुंबई शहर बेटावरील जुन्या व मोडकळीस आलेल्या उपकरप्राप्त इमारतींची दुरुस्ती व पुनर्रचना करण्यासाठी आणि नागरी नुतनीकरण योजना राबविण्यासाठी बृहन्मुंबई महानगरपालिका विकास नियंत्रण नियमावली ३३ (९) मध्ये सध्या असलेल्या तरतूदीऐवजी जुन्या व मोडकळीस आलेल्या उपकरप्राप्त इमारतींबरोबरच मोडकळीस आलेल्या बिगर उपकरप्राप्त इमारतींचा समावेश करून मालक, खाजगी विकासक, सहकारी गृहनिर्माण संस्था इ. मार्फत तसेच महानगरपालिका, म्हाडामार्फत नागरी नुतनीकरण योजना राबविण्यासाठी शासन अधिसूचना क्र टिपीबी-४३०७/२३४६/ प्र.क्र.१०६/ २००८/ नवि-११, दि. २ मार्च, २००९ अन्वये सुधारित तरतूदी लागू करण्यात आल्या आहेत. सुधारित तरतूदीमध्ये नागरी नुतनीकरण योजनेसाठी आवश्यक पायाभूत सुविधा आरक्षणे, खुल्या जागा, सार्वजनिक सुविधा इ. आढावा घेऊन त्यानुसार प्रकल्पात सुधारणा करणे. योजनेबाहेरील पायाभूत सुविधांवर पडणारा ताण विचारात घेवून अशा पायाभूत सुविधांमध्ये सुधारणा/वाढ सुचविणे, नागरी नुतनीकरण योजना कालबद्ध पध्दतीने राबविणे इ.साठी विकास नियंत्रण नियमावली ३३ (९) मध्ये उच्चाधिकार समिती स्थापन करण्याची तरतूद करण्यात आली आहे. सदर उच्चाधिकार समितीची रचना, कर्तव्ये व जबाबदा-या इ.बाबत खालीलप्रमाणे आदेश देण्यात येत आहेत.

(१) उच्चाधिकार समितीची रचना व स्थापना -

१. महापालिका आयुक्त, बृहन्मुंबई महानगरपालिका, मुंबई - अध्यक्ष
२. महानगर आयुक्त, मुंबई महानगर विकास

प्राधिकरण, मुंबई

- सदस्य

3. मुख्य अधिकारी, मुंबई इमारत दुरुस्ती व पुनर्रचना मंडळ - सदस्य
4. सह पोलीस आयुक्त (वाहतुक), मुंबई - सदस्य
5. मुख्य वास्तुशास्त्रज्ञ सार्वजनिक बांधकाम विभाग, मुंबई - सदस्य
6. उप संचालक नगररचना मुंबई - सदस्य
7. गृह वित्त ह्या विषयामध्ये तज्ञ (शासनाने नियुक्त केलेले) - सदस्य
8. संचालक, अभियांत्रिकी सेवा व प्रकल्प, बृहन्मुंबई मनपा --सदस्य सचिव

उपरोक्त अधिका-यांचा समावेश असलेली उच्चाधिकार समिती अधिसूचना प्रसिध्द झाल्याच्या तारखेपासून अस्तित्वात येईल. प्रसंगानुरूप शासन मान्यतेने उक्त समितीमध्ये सह सदस्य म्हणून तज्ञ व्यक्तींचा समावेश करण्यात येईल.

(2) उच्चाधिकार समितीचे अधिकार व कर्तव्ये -

अ. समितीकडे वेळोवेळी सादर होणाऱ्या नागरी नुतनीकरण योजनेची हद्द अंतिम करून योजनेच्या विकासास तत्त्वतः संमती देणे.

ब. नागरी नुतनीकरण योजनेमध्ये आवश्यक असलेल्या पायाभूत सुविधा उदा.रस्ते, मल:निस्सारण योजना, पाणी पुरवठा, विद्युत पुरवठा, दळणवळणाची साधने इ. आवश्यक सुविधांचा तसेच खुल्या जागा, सार्वजनिक सुविधा, आढावा घेऊन त्यानुसार प्रकल्पात सुधारणा करणे.

क. नागरी नुतनीकरण योजनेचा प्रकल्प कालबद्ध पध्दतीने पूर्ण करण्यासाठी विकासक /कार्यान्वयीन यंत्रणेस वेळोवेळी आवश्यक ते निदेश देणे.

ड. नागरी नुतनीकरण योजनेचा वेळोवेळी आढावा घेवून प्रकल्पामध्ये समितीने प्रस्तावित केलेल्या पायाभूत सुविधांची निर्मिती तसेच आरक्षणांचा विकास करण्यात येत असल्याची खातरजमा करणे.

इ. आवश्यकतेनुसार नागरी नुतनीकरण योजनेच्या हद्दीमध्ये फेरबदल करण्याच्या प्रस्तावास विकास नियंत्रण नियमावली ३३ (९) मधील तरतुदी विचारात घेवून संमती देणे.

फ. मंजूर नागरी नूतनीकरण योजना ठराविक मुदतीत पूर्ण करुन घेण्यासाठी आवश्यक त्या उपाययोजना करणे.

ग. विकास नियंत्रण नियमावली ३३ (९) मधील तरतूदीनुसार पायाभूत सुविधांच्या विकासासाठी उपलब्ध होणा-या निधीचा वापर समितीने निश्चित केलेल्या पायाभूत सुविधांसाठीच केला जाईल याची दक्षता घेणे व खर्चावर नियंत्रण ठेवणे.

ह. नागरी नूतनीकरण योजना यशस्वीपणे राबविण्यासाठी शासनाकडून वेळोवेळी देण्यात येणा-या निदेशानुसार कार्यवाही करणे.

(३) नागरी नूतनीकरण योजना राबविण्याची कार्यपद्धती-

- १) विकास नियंत्रण नियमावलीअन्वये नागरी नूतनीकरण योजनेसाठी आवश्यक असणारे क्षेत्र, हद्दी तसेच पुनर्विकासासाठी अनुज्ञेय ठरणाऱ्या इमारती इत्यादी विचारात घेऊन प्रस्तावित नागरी नूतनीकरण योजनेसाठी विकासक / कार्यान्वयीन यंत्रणेकडून विकास आराखडा तयार करण्यात येईल.
- २) प्रस्तावित आराखड्यामध्ये प्रामुख्याने जमिनीचा प्रस्तावित वापर, अस्तित्वातील नागरी सुविधा, योजनेमध्ये प्रस्तावित केलेल्या नागरी सुविधांचा तपशील देण्यात येईल.
- ३) नागरी नूतनीकरण योजनेचा विकास करण्यासाठी विकासक म्हाडा अथवा बृहन्मुंबई महानगरपालिका यांचेसमवेत अथवा कार्यान्वयीन यंत्रणा स्वतंत्रपणे नागरी नूतनीकरण योजनेमध्ये समाविष्ट करण्यासाठी प्रस्तावित केलेल्या क्षेत्रापैकी किमान ७०% क्षेत्राच्या जमीन मालकाच्या तसेच एकूण जमीन मालकांच्या ७०% मालकांच्या विकास हक्क स्वरूपातील संमतीने अनु.१ व २ वर नमूद केलेल्या बाबींचा समावेश असलेल्या आराखड्यासह उच्चाधिकार समितीकडे प्रस्ताव सादर करेल.
- ४) विकासक / कार्यान्वयीन यंत्रणेकडून प्राप्त होणाऱ्या अशा प्रस्तावांची उच्चाधिकार समितीकडून छाननी करण्यात येईल आणि आवश्यक त्या दुरुस्त्यांसह प्रस्तावास तत्वतः मान्यता देण्यात येईल अथवा सबळ कारणे देऊन प्रस्ताव नाकारण्यात येईल. मान्य करण्यात आलेल्या प्रस्तावांचे

अर्जदारास इरादा पत्र शासनाच्या पूर्वमान्यतेने (Letter of intent) देण्यात येईल.


- ५) इरादा पत्र दिल्याच्या तारखेपासून १ वर्षात संबंधित विकासक / कार्यान्वयीन यंत्रणा म्हाडाकडून रहिवाशांची पात्रता, पुनर्वसनासाठी अनुज्ञेय क्षेत्र, ७०% रहिवाशांचे अहस्तांतरणीय संमती पत्राबाबतचे नाहरकत प्रमाणपत्र, उर्वरित सर्व जमीन मालकांची विकास हक्क स्वरूपातील संमती पत्रे प्राप्त करून घेऊन विकासाच्या प्रस्तावित आराखड्यासह उच्चाधिकार समितीकडे अंतिम मान्यतेसाठी प्रस्ताव सादर करेल. अंतिम मान्यतेसाठी प्राप्त होणाऱ्या प्रस्तावांची छाननी करून ठराविक मुदतीत योजना राबविण्यासाठी उच्चाधिकार समितीकडून कालमर्यादा निश्चित करण्यात येईल.
- ६) अनुक्रमांक ४ मध्ये नमूद केल्याप्रमाणे इरादा पत्र दिल्यापासून १ वर्षात अंतिम मान्यतेसाठी सविस्तर प्रस्ताव प्राप्त न झाल्यास देण्यात आलेले इरादा पत्र आपोआप संपुष्टात येईल.
- ७) मंजूर नागरी नुतनीकरण योजनेनुसार बांधावयाच्या इमारती, निर्माण करावयाच्या नागरी सुविधा, भूखंड विभाजन / एकत्रिकरण, योजनेअंतर्गत आरक्षणात फेरबदल इत्यादीसाठी आवश्यक असलेल्या परवानग्या संबंधित विकासक / कार्यान्वयीन यंत्रणेने संबंधित सक्षम प्राधिकाऱ्याकडून घ्याव्यात. संबंधित सक्षम प्राधिकाऱ्याने अस्तित्वात असलेल्या विकास नियंत्रण नियमावलीतील तरतुदी, आदेश इत्यादी विचारात घेऊन अशा परवानग्या प्राधान्याने द्याव्यात.

(4) उच्चाधिकार समितीच्या निर्णयाविरुद्ध अर्ज -

समितीने वेळोवेळी केलेल्या सूचना विकासक / प्रकल्प कार्यान्वयीन यंत्रणेवर बंधनकारक राहतील. समितीने घेतलेल्या कोणत्याही निर्णयाने व्यथित झालेल्या व्यक्तीस, विकासकास, संस्थेस शासनाकडे अर्ज करता येईल किंवा शासनाकडून समितीच्या कोणत्याही निर्णयाचे पुनर्विलोकन, पुनर्निरीक्षण करण्यात येईल व शासनाकडून घेण्यात आलेला निर्णय अंतिम समजून तो सर्व संबंधितांवर बंधनकारक राहिल.

(5) आदेशान्वये समितीवर सोपविण्यात आलेली कर्तव्ये व जबाबदा-या पार पाडण्यासाठी समितीने आवश्यक ती कार्यपध्दती निश्चित करून त्याप्रमाणे कार्यवाही करावी.

महाराष्ट्राचे राज्यपाल यांच्या आदेशानुसार व नांवाने,



(अभिराम गिरकर)

अवर सचिव, महाराष्ट्र शासन.

प्रति,

- १) महानगरपालिका आयुक्त, बृहन्मुंबई महानगरपालिका, मुंबई
- २) महानगर आयुक्त, मुंबई महानगर प्रदेश विकास प्राधिकरण, वांद्रे-कुर्ला संकुल, वांद्रे (पूर्व), मुंबई.
- ३) मुख्याधिकारी, मुंबई इमारत दुरुस्ती व पुनर्रचना मंडळ, गृहनिर्माण भवन, वांद्रे (पूर्व), मुंबई.
- ४) सह पोलीस आयुक्त (वाहतूक), मुंबई पोचखानवाला रोड, वरली.
- ५) मुख्य वास्तुशास्त्रज्ञ, सार्वजनिक बांधकाम विभाग, फोर्ट, मुंबई
- ६) उपसंचालक, नगर रचना, बृहन्मुंबई.
- ७) संचालक (अभियांत्रिकी सेवा व प्रकल्प), बृहन्मुंबई महानगरपालिका, मुंबई.

प्रत-

- १) प्रधान सचिव, गृहनिर्माण विभाग, मंत्रालय, मुंबई.
- २) मुख्य कार्यकारी अधिकारी, म्हाडा, गृहनिर्माण भवन, वांद्रे (पूर्व), मुंबई
- ३) संचालक, नगर रचना, महाराष्ट्र राज्य, पुणे.
- ४) प्रमुख अभियंता (वि.नि.), बृहन्मुंबई महानगरपालिका, मुंबई
- ५) निवडनस्ती.